
Abstract. The article examines organizational and methodological aspects of 
formation of the strategic development of innovative entrepreneurship in the manu- 
facturing industry of Azerbaijan using various methods. At the same time, the main 
attention is paid to substantiating the relevance of the topic, the approach of scientists 
to this problem, the author's point of view towards them is revealed. In addition, the 
possibility of strategic development of targeted investment and innovation projects 
is considered, the feasibility of creating progressive innovative infrastructures in the 
industry is substantiated, a model for managing innovative development and the 
fundamental functional structure of the Technology Transfer Center are 
schematically given, and practical recommendations for their effective activity are 
offered. 

Xülasə. Məqalədə Azərbaycanın emal sənayesində innovasiya sahibkarlığınım inki- 
şaf strategiyasının formalaşmasının təşkilati-metodiki aspektləri müxtəlif tədqiqat 
metodlarının köməyi ilo tədqiq edilmiş və bu zaman əsas diqqət mövzunun aktualli- 
ğının əsaslandırılmasına, alimlərin problemə dair yanaşmalarına, müəllifin onlara 
mövqeyinin açıqlanmasına yönəldilmişdir. Eyni zamanda, məqsədli innovasiya- 
investisiya layihələrinin innovativ inkişaf strategiyasına cəlb edilməsi, sahədə 
mütərəqqi innnovasiya infrastrukturlarının yaradılmasının məqsədəuyğunluğu əsas- 
landırılmış, innovativ inkişafın təşkilinin idarəetmə modeli və texnolofi transfer 
mərkəzinin funksional strukturunun prinsipal sxemləri işlənilmiş, onların səmərəli 
fəaliyyətinə yönəldilən tövsiyələr verilmişdir. 

Açar sözlər: emal sənayesi, innovasiya sahibkarlığı, inkişaf strategiyası, infrastruk- 
tur, layihə, modellər, transfer 

Giriş / Introduction 


Azərbaycan Respublikasının milli iqtisadiyyat perspektivi üzrə stratefi yol xəritəsində, eləcə 
də digər iqtisadi fəaliyyət sahələrinin inkişafına dair eyni adlı, uzunmüddətli dövrə hədəflənən 
dövlət sənədlərində- biznes mühitinin yaxşılaşdırılması, özəl sektorun investisiya qoyuluşlarının 
təşviqi, yüksək texnoloji inkişafa, iqtisadiyyatın optimal strukturuna əsaslanan güclü rəqabət 
qabiliyyətli və inklüziv iqtisadiyyatın qurulması nəzərdə tutulmuşdur (SYXM, 2016: SYXS, 2016, 
SYXAS, 2016). Həmin hədəflərin qeyri-neft sektorunda və onun aparıcı sahəsi hesab edilən emal 
sənayesində həyata keçirməsi üçün ilk növbədə həmin sahəyə birbaşa xarici investisiyaları sürətlə 
cəlb etməklə istehsalın texniki-texnoloji səviyyəsini əsaslı şəkildə yaxşılaşdırmaq hesabına 
innovasiya məhsulunun həcmini və çeşidini artırmaqla, idxalı əvəz edən və ixrac yönümlü məhsul 
istehsalına nail olunmasıdır. Bunun üçün emal sənayesinsdə qeyri-qənaətbəxş innovasiya 
aktivliyinin yüksəldilməsi üzrə icrası təkamül yolu ilə təmin ediləcək sahibkarlıq strategiyasının 
formalaşması üzrə metodiki və əməli xarakterli tövsiyələrin işlənilməsinə zəruri ehtiyac duyulur. 

Bizim fikrimizcə, innovasiya aktivliyi beynəlxalq təcrübədə nəzərdə tutulan astana həddin- 
dən kəskin dərəcədə aşağı olan emal sənayesində innovativ inkişaf srtategiyası formalaşdırılarkən, 
ilk növbədə, onun metodolofi bazasının təkmilləşdirilməsi üzrə müvafiq tövsiyələrin işlənilməsinə 
ehtiyac duyulur. Bu zərurət innovasiya sahibkarlığının təşkili və idarə edilməsində hələ də 
boşluqların mövcudluğu ilə şərtləşir. Əminliklə hesab edirik ki, həmin strategiyanın 
formalaşdırılması zamanı sistemli yanaşmaya üstünlük verilməklə innovasiya sahibkarlığının 
bütün növlərindən (istehsal, texnoloji, iqtisadi, idarəetmə, marketinq, sosial və ekoloji) bir-birilə 
qarşılıqlı əlaqədə, intellektual kapitalın növlərinin və onların əhatə dairəsinin tələbləri nəzərə 
alınmaqla, istifadə etmək lazımdır. 


Əsas hissə / Main Part 


Ədəbiyyatların təhlili 

Sahibkarlıq subyektlərinin innovativ inkişaf strategiyası — sərbəst şəkildə formalaşdırılan 
strateji məqsədə çatmağın alət və metodu kimi çıxış edir. Belə strategiya müxtəlif mülkiyyət 
formalarında fəaliyyət göstərən təsərrüfat subyektlərində innovasiyaların fasiləsiz olaraq tətbiqinə 
hədəflənir. Təcrübədə innovasiya strategiyası eyni vaxtda və yaxud ardıcıllıqla strateji 
idarəetmənin — korporativ, biznes-vahidi və funksional səviyyələrində formalaşdırılır. Belə 
strategiya diffuziya xarakterli olub, təsərrüfat subyektlərinin bütün növ strategiyalarına inteqrasiya 
edilir. Eyni zamanda, strateji hədəfə çatmaq özü də müəyyən hədlərlə (maneələrlə) üzləşir ki, bu 
da müəssisənin innovasiya potensialı ilə şərtləşir. Rəqabət mühitinin genişləndiyi və fasiləsiz 
olaraq bazara hədəflənmə zəruriliyi kontekstində sahibkar müəssisələrin baza strategiyası onun 
innovasiya strategiyası ilə uzlaşdırılmalıdır. İnnovasiya problemlərinə həsr edilən bir sıra 
ədəbiyyatlarda (Lapin, 2016, Naumov, Zakharova, 2017, SIRRF, 2011, İS, 2020) innovativ inkişaf 
strategiyasının hücum, müdafiə, imitasiya (bənzətmə, təqlid) növlərini fərqləndirirlər. Onları hətta 
fəal, passiv və fəal-passiv alt növlərə də bölürlər. Bizim fikrimizcə, yeni yaradılan və fəaliyyətini 
innovativ inkişaf yolu ilə davam etdirmək istəyən sahibkarlar mühazifəkar və təqlidçi mövqeyi 
deyil, aktiv innovator mövqeyini qoruyub saxlamalıdırlar. Onlar yeni bazarın yaradılması — 
“Roque” (qabaqcıl texnologiyalardan istifadə, yeni məhsul təklif etmək), mütəxəssislərin cəlb 
edilməsi kimi mütərəqqi strategiya növlərinə üstünlük verməlidirlər. Deməli, innovasiya 
strategiyasının məzmunu sahibkarlıq subyektinin innovasiya fəaliyyətinin spesifikasından, 
funksional korporativ və biznes strategiyalarının qarşılıqlı əlaqəsindən asılıdır. 

Bütün hallarda innovasiya strategiyası təsərrüfat subyektinin həyat tsikli nəzəriyyəsinə 
söykənməli və onun bazardakı mövqeyi nəzərə alınmalıdır. Bunun üçün mövcud resursların bazası 
(iqtisadi, marketinq, elmi-texniki, texnoloji, kadr, qeyri-material və maliyyə resursları, İKT-dən 
istifadə vəziyyəti və sairə) və onlardan istifadə imkanları nəzərə alınmalıdır. 


Metodologiya 

Tədqiqat prosesində strateji idarəetmə, analitik ümumiləşdirmə, təhlil və qiymətləndirmə 
metodlarından istifadə edilmişdir. 

Tədqiqatın informasiya bazasını Azərbaycanın və xarici ölkə alimlərinin tədqiq edilən 
problemə dair elmi əsərlərində irəli sürülən müddəalar, eləcə də Azərbaycan Respublikası Dövlət 
Statistika Komitəsinin məlumatları təşkil edir. 


Nəticə və müzakirələr 

Strategiyanın formalaşmasına təsir edən amillər və innovativ inkişafın təşkilinin idarəetmə 
modeli 

Məlumdur ki, hər bir sahibkarlıq subyekti mürəkkəb sosial-iqtisadi sistemdir, onda həmin 
subyektin fəaliyyətinə mənfi və ya müsbət təsir edə biləcək daxili, eləcə də xarici təsir amilləri 

strategiya formalaşdırılarkən nəzərə alınmalıdır. Həmin amilləri aşağıdakı kimi təsnifləşdirmək 
olar: sahibkarlıq subyektinin fəaliyyət sferasının xüsusiyyətləri, sahibkarlıq subyektləri tərəfindən 
istehsal edilən məhsulların nomenklaturası və çeşidi, məhsulların həyat tsikli, innovasiya 
potensialının formalaşması, məqsədli layihələrin tətbiqi və istehsalın diversifikasiyası prosesində 
yarana bilən risk səviyyəsi, sahibkarlıq subyektinin innovasiya strategiyasının onun korporativ 
strategiyası ilə uzlaşdırılması, sahibkarlıq subyektinin innovasiya strategiyasını həyata keçirmək 
üçün bütün növ resursların və imkanların mövcudluğu: innovasiya bazarının və fəaliyyət üçün 
zəruri olan elmi-texniki informasiyaların monitorinqinin nəticələri. 

Bütün bunlar onu göstərir ki, sahibkarlıq subyektlərində zəruri innovativ dəyişikliyi 
məhsulun, texnologiyanın, tələbin həyat tsikli kontekstində aparılmalıdır. Bu isə innovasiya 
strategiyasının müəssisənin ümumi strategiyasının tərkibinə daxil olunmasını qaçılmaz edir və 
nəticədə innovasiya prosesi ilə strateji inkişaf məqsədləri arasında üzvi əlaqə yaranır ki, bunu da 
model şəklində aşağıdakı kimi təsvir etmək olar (şəkil 1). 

Sahibkarlıq fəaliyyəti ilə məşğul olan orta və iri (o cümlədən müştərək) müəssisələrin 
innovasiya strategiyasının əsasını aşağıdakıların təşkil etməsi vacibdir: 

" Rəsmi və etibarlı mənbələrə əsaslanan analitik və elmi-texniki informasiyalar, 

= İnnovasiya sahibkarlığının prioritet istiqamətlərini formalaşdırmağa imkan verən 

kompleks innovativ, elmi-texniki və proqram təminatı, 

= Elmi-texniki tədqiqatların və işləmələrin ekspertizasının nəticələri və koordinasiya 

sistemi, 

= İntellektual mülkiyyətdən səmərəli istifadəyə təminat yaradan hüquqi baza, 

= Peşəkar menecerlərin hazırlanması yenidən hazırrlanması və ixtisasların artırılması 

sisteminin inkişafı, 

" İnnovasiya fəaliyyətinin, onun infrastrukturunun və idarə edilməsi strukturlarının 

qarşılıqlı və səmərəli təşkili məqsədilə müasir informasiya sistemini yaradılması, 

= Daxili və xarici bazarlarda oxşar məhsula nisbətən yeni məhsulun yaradılması və onun 

rəqabət üstünlüyünə nail olmaq: 

= Müəssisədə istehsal edilən məhsulların və tətbiq olunan texnika və texnologiyaların 

sistemli şəkildə təkmilləşdirilməsi. 

e Sahibkarlıq subyektinin (SS) innovativ inkişaf 
strategiyasının məqsəd və vəzifələrinin müəyyən edilməsi 
e SS-in innovativ inkişafının baza strategiyasının işlənilməsi 

e SS-in innovativ inkişafının məqsədli istiqamətlərinin 
(məhsul, texnologiya, informasiya, kadr və maliyyə) 
müəyyən edilməsi, 

ə Daxili və xarici mühitin təhlili, zəruri resursların və 
innovasiya potensialının qiymətləndirilməsi, 

e SS-in innovativ inkişaf strategiyasının işlənilməsi 


e Bütünlükdə emal sənayesi və onun sıx kooperasiya olunan 
alt sahələri üzrə innovativ inkişaf proqramlarının 
işlənilməsi, 

e Həmin proqramların icrası kontekstində innovasiya 
layihələrinin işlənilməsi və qiymətləndirilməsi 


om 
= 
© 
тищ 
© 
zə 
>> 
om 
> 
© 
a 
m 
= 
eş 
Dr 
om 
m 
m 
om 
> 
= 
eş 
” 
© 
m 
m 
= 


e SS-in innovativ inkişafı üzrə zəruri biznes planların 
işlənilməsi, 

e İnnovasiya strategiyası tədbirlərinin həyata keçirilməsi, 

e SS-in innovativ inkişafının səviyyəsinin təhlili və 
qiymətləndirilməsi 

e İşlənilən strategiyanın korrektə edilməsi 





Şəkil 1. Sahibkarlıq subyektlərinin innovativ inkişafının təşkilinin idarəetmə modelinin 
prinsipal sxemi 
Mənbə: müəllif tərəfindən işlənilmişdir. 


Məqsədli innovasiya-investisiya layihələrinin innovativ inkişaf strategiyasına cəlb 
edilməsi 

Araşdırmalar göstərir ki, Azərbaycanın əksər emalı müəssisələrinin strategiyaları əsasən 
daxili bazarda mövqeyini qoruyub saxlamağa hədəflənmişdir. Mübağiləsiz qeyd etmək olar ki, 
həmin müəssisələr texnolofi modernizasiya məsələsinə “Qalıq prinsipi” mövqeyindən yanaşırlar. 
Elə buna görə də emal müəssisələrində innovasiya məhsulunun həcmi aşağı templə artır, qalıq 
məhsulun həcmi ildən ilə çoxalır, ixrac məhsullarının xüsusi çəkisi isə yüksək deyildir. 

Deməli, sahibkarlıq subyektlərini innovativ inkişaf prosesinə cəlb etmək üçün mütərəqqi 
strategiyaya hədəflənmək lazımdır. Bu zaman başlıca şərt-müəssisənin innovasiya potensialını 
artırmaq, bazarda marketinq tədqiqatını genişləndirməkdir. Hesab edirik ki, Azərbaycanın emal 
sənayesinin və onun alt sahələrinin (müəssisələrin) aşağı texniki-texnolofi durumu və zəif 
innovasiya aktivliyi şəraitində məqsədli innovasiya-investisiya layihələrinin işlənilməsi və həyata 
keçirilməsi innovativ inikişaf strategiyasının vacib elementindən birini təşkil etməlidir. 

Beynəlxalq Assosiasiyasının məlumatlarına görə, layihələrin idarə edilməsi alətlərinin 
təcrübədə tətbiqi zamanı 20-30% vaxta, 15-20% isə çəkilən xərclərə qənaət edilir. Layihələr 
əsasında idarəetmənin ən əsas üstünlüyü — onun son nəticəyə hədəflənməsi, innovasiyayö- 
nümlülüyü, ölçülə bilməsi və fasiləsiz olaraq sifarişçi ilə müştərinin (alıcının) qarşılıqlı əlaqədə 
olunmasıdır. 

Hazırda Azərbaycanın emal sənayesində fəaliyyət göstərən bütün müəssisələrin yalnıız 10%- 
i iri, 21,6%-i - orta və 64,196-i kiçik müəssisələrdir və sonuncularda sərbəst funksional idarəetmə 
orqanının yaradılması çox vaxt iqtisadi cəhətdən səmərəli olmur, onda həmin sahibkarlıq 
subyektlərində layihə yanaşmasını həyata keçirmək üçün innovasiya infrastrukturunun 
imkanlarından istifadəyə üstünlük verilməlidir. Deməli, həmin subyektlərin innovasiya 
fəaliyyətinin spesifik xüsusiyyətləri nəzərə alınmaqla, özəyi işçi qrupundan ibarət layihələrin idarə 
edilməsi modeli (və yaxud strukturu) işlənilməlidir. Həmin modelin prinsipal sxemini aşağıdakı 
kimi təsvir etmək olar. (şəkil.2.) 


Kiçik və orta sahibkarlıq İnnovasiya infrastrukturları 
subyektləri 


Layihənin həyata İnnovasiya Layihənin həyata 
keçirilməsi layihələri keçirilməsini müşahidə 
(nəzarət etmək) 





Şəkil 2. Kiçik və orta sahibkarlıq subyektlərində innovasiya infrasrtukturunun resurslarını 
cəlb etməklə layihə yanaşmasının tətbiqi prosesinin modeli 
Mənbə: müəllif tərəfindən işlənilmişdir. 


Layihələrin idarə edilməsi metodologiyasına istinadən (IPMA, 2021, AMUP, 2021) demək 
olar ki, innovasiya layihəsinin tətbiqi prosesini aşağıdakı iki əsas kateqoriyaya ayırmaq olar: 

" İntellektual kapitalın bütün növlərinin (insan, təşkilati, istehlak) əhatə dairəsini nəzərə 

almaqla layihənin idarə edilməsi prosesi, 

" Layihənin tətbiqi əsasında istehsal ediləcək məhsula hədəflənən proses. 

Həmin proseslər qarşılıqlı əlaqədə olmaqla, layihənin bütün həyat tsikli dövründə kəsişirlər. 
Onu da qeyd etmək lazım gəlir ki, həmin kateqoriyaların əhatə dairəsi nəzərə alınmaqla kiçik və 
orta sahibkarlıq subyektlərində innovasiya layihələrinin həyata keçirilməsi zamanı icrası mümkün 
olan funksiyaların ağırlıq yükü innovasiya infrastrukturlarının üzərinə düşür və onların aşağıdakı 
əsas prinsiplərə riayət etmələrini tələb edir: 

sə Milli innovasiya məhsulu ilə daxili və xarici bazarlara sahibkar firmanın çıxışını 
dəstəkləmək, 

İnnovasiya layihəsinə yeni tərəfdaşları cəlb etmək üçün münbit şəraitin yaradılması, 
İnfrastruktur təşkilatların məqsədləri və maraqlarında ümumi yanaşmaya üstünlük 
verilməsi, 

İnformasiya məkanından ümumi istifadə, 

Qarşılıqlı əlaqələrdə operativliyin təmin edilməsi. 


Ф 


Ф, 
* 


Ф 


Ф, 
* 


Ф, Ф, 
ҹә + 


Emal sənayesinn innovasiya aktivliyinə təsir edən amillər 

Azərbaycanın emal sənayesində innovasiya aktivliinə mənfi təsir edən başlıca amillərdən biri 
mövcud əsas istehsal fondlarının (ƏİF) aşınma səviyyəsinin yüksək olması, digər amil isə xarici 
investisiyaların sahəyə lazımi məbləğdə cəlb edilməməsidir. Rəsmi statistik məlumata görə, 
ölkənin emal sionayesinds 2020-ci ilin əvvəlinə ƏİF-in aşınma səviyyəsi 58,1%, o cümlədən qida 
məhsulları istehsalında 61%, geyim istehsalında 71,4%, tikinti materialları istehsalında — 73,4%; 
metallurgiya sənayesində 75,1%; metal məmulatlarının istehsalında 78,2%; mebel istehsalında — 
65,4% maşın və avadanlıqların quraşdırılması sahəsində - 82,196 təşkil etmişdir. 

Təkcə 2015-2019-cu illərdə emal sənayesində ƏİF-in aktiv hissəsinin xüsusi çəkisi 4,7 punkt 
azalaraq — 37,2%-ә enmişdir (AS, 2019, s.75-76). Bu faktlar onu göstərir ki, həmin sənaye sahəsində 
ciddi texnolofi yeniliyə ehtiyac duyulur. Bizim fikrimizcə, buna nail olmaq üçün sahəyə xarici 
investisiyaların cəlb edilməsi prosesi dinamik xarakter almalıdır. Hesablamalar göstərir ki, təkcə 
2015-2019-cu illər ərzində həmin vəsaitin məbləği 871,6 mlyn manat təşkil etmişdir ki, bu da 
sahədə əsas kapitala yönəldilən bütün investisiyaların cəmi 16%-i deməkdir. Bu fakt onu göstərir 
ki, beş il ərzində emal sənayesinin 23 alt sahəsinin orta hesabla hər birinə cəmi 37,9 mlyn manat 
(871,6 mlyn man : 23) düşür. 

Digər tərəfdən son beş ildə emal sənayesində əsas kapitala yönəldilən 5458 mlyn manat 
investisiyanın yalnız 157,2 mlyn man və yaxud 2,9%-1 texnoloji innovasiyalara sərf edilmişdir (AS, 
2019, s.56). Burada başqa bir məsələni də qeyd etmək vacibdir. Belə ki, bu vaxtadək Azərbaycanın 
sənaye sektorunda sürətləndirilmiş amortizasiya normaları tətbiq edilmir, bu barədə hətta müvafiq 
dövlət sənədi belə yoxdur. Həmin normalardan yalnız xarici investisiyalı müəssisələrdə istifadə 
edilir. Adı çəkilən normanın olmaması emal müəssisələrdə ƏİF-in aktiv hissəsinin yeniləşməsinə 
mənfi təsir göstərərək innovasiya fəaliyyətinin intensiv təşkilinə zərbə vurur. Beynəlxalq təcrübədə 
həmin mənfi amillərin təsirindən yaxa qurtarmaq üçün koseptual yanaşmaya, yəni texnologiyaların 
transferi və kommersiyalaşdırılması sistemindən istifadəyə geniş yer ayrılır. Həmin sistem 
innovasiya infrastrukturunun fəal forması kimi çıxış edir. Son 10 ildə respublika ərazisində 
yaradılan lizinq təşkilatları texnologiyaların transferi problemini az da olsa həll etmiş olsa da, emal 
sanayesinin yuxarıda şərh edilən texniki-texnoloji durumu qənaətbəxş səviyəyə çatmamışdır. 


Emal sənayesində mütərəqqu innovasiya infrastrukturunun yaradılması 

İnnovasiya sahibkarlığının səmərəli təşkili üçün Azərbyacanda daha mütərəqqi və 
sahibkarlıq subyektlərinin fəaliyyətində önəmli hesab edilən innovasiya infrastrukturunun 
yaradılmasına və onun şəbəkəsinin genişləndirilməsinə zəruri ehtiyac duyulur. Bizim fikrimizcə, 
həmin infrastrukturun biri kimi Texnologiyaların Transferi Mərkəzi (TTM) çıxış edə bilər. Belə 
mərkəzlər texnoparkların, investisiya Holdinqlərinin, eləcə də Universitetlərin tərkibində yaradıla 
bilər. İnnovasiya sahibkarlığına dəstək məqsədilə Avropa məkanında dünyanın müxtəlif ölkələri- 
nin 500-dən çox TTM-i cəmləşmişdir (Terebova, 2015, s.839). MDB məkanında da TTM-lərin 
yaradılması intensiv xarakter almışdır. Məsələn, təkcə 2005-2010-cu illər ərzində Rusiya 
Federasiyasında 100-dən çox texnolofi transfer mərkəzləri, 140-dan çox innovasiya texnologiya 
Mərkəzləri və texnoparklar yaradılmışdır (Trofilova, 2015, s.27). Hesab edirik ki, Azərbaycanda 
emal müəssisələrinin şəbəkələrinin çox olduğu “Azərsun” və “Gilan” Holdinqlərin, “Azərbaycan 
İnvestisiya Şirkəti” ASC-nin, Sumqayıt Kimya Sənayesi Parkının tərkibində funksional idarəetmə 
strukturu kimi TTM-lərin yaradılması, həmin prosesə rezident kimi respublikanın qabaqcıl 

universitetlərinin cəlb edilməsi emal sənayesinin sahibkarlıq subyektlərinə qabaqcıl 
texnologiyaların transfer yolu ilə cəlb edilməsinə və onların kadr təminatının yaxşılaşdırılmasına 
imkan vermiş olacaqdır. Beynəlxalq təcrübəyə əsaslanaraq TTM-in funksional modelini sxem 
şəklində aşağıdakı kimi təsvir etmək olar (şəkil 3.) 


Texnologiya işləyən elm və təhsil təşkilatları 

Şəkil 3. Texnologiyaların transferi Mərkəzinn funrsional modelinin prinsipal sxemi 
Mənbə: müəllif tərəfindən işlənilmişdir. 


Emal sənayesində innovasiya sahibkarlığının inkişafına mənfi təsir göstərən və yuxarıda 
sadalanan amillər sırasına elmlə istehsalat arasında qarşılıqlı əlaqənin zəif olmasını da əlavə etsək, 
yaradılması təklif edilən TTM aşağıdakı alətlərdən də səmərəli istifadə etməlidir: 

- ТТМ-п fəaliyyətində iştirak edən subyektlərin əməkdaşları tərəfindən qabaqcıl 
ölkələrdə transfer üçün müsbət hesab edilən texnologiyalar haqqında müfəssəl informa- 
siya bazasının yaradılması və texnologiyalardan daha əlverişlisinin sahibkar firmalarda 
tətbiqinə kömək göstərilməsi, 

- Emal müəssisələrində innovasiya-investisiya layihələrinin tətbiqi üçün investisiyaların cəlb 
edilməsi. 

Heç şübhə etmirik ki, ölkənin iqtisadi sistemində TTM-in yaradılması innovasiya yönümlü 
iqtisadiyyatın inkişafında mühüm rol oynayacaqdır. 

Yaradılacaq TTM-in fəaliyyəti çərçivəsində institusional mühitin formalaşması, innovativ inkişaf üzrə 
dövlət proqramlarının icrası, elmlə biznes arasında qarşılıqlı əlaqənin ehtiyatlarından istifadə, ixtiraların, 
innovasiyaların, patent-lisenziya və marketinq fəaliyyətinin stimullaşdırılması, ixracatçıların iqtisadi 
maraqlarının qorunması və onlara dəstək nəticə etibarı ilə emal sənayesinin texnoloji modernləşdirilməsinə və 
innovasiya məhsullarının istehsal həcminin artırılmasına imkan verməklə yanaşı, innovasiya sahibkarlığının 
intensivliyinə də öz müsbət təsirini göstərmiş olacaqdır. 

Beynəlxalq təcrübədə texnologiyaların transferi və kommersiyalaşdırılması, bununula əlaqədar xarici 
investisiyaların ölkəyə cəlb edilməsində klasterlərin formalaşması və inkişafi mühüm rol oynayır. Ədalət 
naminə qeyd edilməlidir ki, son illər bir sıra dövlət proqramlarının, “Gələcəyə Baxış”konsepsiyasının həyata 
keçirilməsi nəticəsində Azərbaycanda səlahiyyətli klaster funksiyasını qismən yerinə yetirən klasterə bənzər 
innovasiya infrastrukturları yaradılmışdır. Onların sarasında yüksək texnologiya parkları, texnoparklar, 
sənaye parkları və məhəllələri, aqroparklar üstünlük təşkil edir. Onların fəaliyyətini müsbət qiymətləndirərkən, 
onu da qeyd etmək lazım gəlir ki, ölkənin emal sənayesində bu vaxtadək tam səlahiyyətli klaster yaradılmışdır. 
Bütünlükdə klasterlərin yaradılması və inkişafi iştirakçı kompaniyaların xərclərinin düzgün idarə edilməsi 
nəticəsində yüksək sinerji effekti ilə səciyyələnir. Odur ki, yuxarıdakı şərhlərin məntiqi nəticəsi kimi, yüksək 
texnoloji potensiala, inteqrasiya olunan təşkilati struktura malik klasterlərin Azərbaycanın emal sənayesinin 
sıx kooperasiya əlaqələri olan alt sahələrdə yaradılması ilə onların innovasiya sahibkarlığının strateji 
istiqamətlərindən birinə çevrilməsi arzu ediləndir. İnnovasiya aktivliyi qənaətbəxş olmayan emal sənayesində 

ən vacib şərt sinergetik innovasiya yönümlü sənaye klasterlərinin yaradılmasıdır. Məhz belə klasterlər elmi, 
məsləhət, investisiya təşkilatlarının, İKT-nin inteqrasiya olunduğu keyfiyyətcə yeni idarəetmə strukturu olub, 
innovasiya layihələrinin sahibkarlıq subyektlərində həyata keçirilməsi ilə məşğul olmalıdır. İnnovasiyaya 
hədəflənən sinergetik sənaye klasterinin digər növ klasterlərdən əsas fərqli cəhəti ondadır ki, orada geniş 
informasiya infrastrukturu və inteqrasiya olunan idarəetmə mərkəzi fəaliyyət göstərir ki, bu da həmin klasterin 
daxilində çoxsaylı proseslərin elastikliyinin artırılmasına imkan verir. Əgər Azərbaycanda bu və ya digər 
təşkilati-hüquqi çətinlik səbəbindən Texnologiyaların Transferi Mərkəzini (TTM) yaratmaq qeyri-mümkün 
olarsa, sinerji İdarəetmə Mərkəzinin yaradılması, nəticə etibarı ilə, emal sənayesinin idarə edilməsinin alt 
sistemi olmaqla, İKT-nin üzvi tərkib hissəsi olaraq informasiya proseslərinin əsas indikatoru kimi çıxış edəcək, 
innovasiya prosesinin daxili və xarici mühitinin ierarxiyalan üzrə inteqrasiyasını təmin etmiş olacaqdır. 

Son illər Azərbaycanın iqtisadi fəaliyyət sahələrində, regionlarda müxtəlif təyinatlı klasterlərin yaradıl- 
masına həsr edilmiş bir sıra məqalələr (elmi əsərlər) işıq üzü görmüşdür. Onların içərisində prof. T.N. Əliyevin 
2019-cu ildə nəşr etdirdiyi klasterə dair fundamental monoqrafiyada respublikamızın iqtisadi rayonlarında 
YEK, kimya və neft-kimya üzrə sənaye, innovasiya, eləcə də elm və təhsil klasterlərinin yaradılması imkanları 
və prinsipləri (Əliyev, 2019, s. 402-445) göstərilmişdir. Həmin monoqrafiyada şərh edilən metodolofi 
yanaşmalardan bəhrələnməklə, Azərbaycanda aşağıdakı emal sahələri üzrə innovasiya yönümlü klasterlərin 
yaradılması təklifini irəli sürürük: 

aqro-klasterlər, kənd təsərrüfatı avadanlıqlarının istehlakı klasterləri, ağac emalı üzrə klasterlər, 
metallurgiya sferası üzrə klasterlər, bio-texnologiya klasterləri, şərabçılıq klasterləri, ayaqqabı istehsalı üzrə 
klasterlər, elm və təhsil klasterləri, elektrotexnika avadanlıqları istehsalı üzrə klasterlər, neft maşınqayırma 
klasterləri, yüngül sənaye klasterləri, ekoloyi klasterlər, logistika klasterləri, emal sənayesi müəssisələrinə 
xidmət edən digər klasterlər. 


Nəticə / Conclusion 


Bizim fikrimizcə, mənfi təsir amillərinin aradan qaldırılması və təklif edilən infrastrukturanin yaradıl- 

ması alt emal sahələrində innovasiya sahibkarlığının inkişafına öz töhfəsini vermiş olacaqdır. 
Ona nail olmaq üçün aşağıdakı mühüm məsələlər öz həllini tapmalıdır: 

** emal sənayesinin bütün alt sahələrinin dayanıqlı inkişafının təmin edilməsi, 

*ә alt sahələrdə institusional və biznes mühitinin yaxşılaşdırılması, sahibkarların işgüzar aktivliyinin 
və təhsil səviyyəsinin yüksəldilməsi, onların elmi-texniki yaradıcılıq səviyyəsinin yüksəldilməsi, 
təşəbbüslərin həyata keçirilməsinə münbit şəraitin yaradılması, 

sv ета! sənayesinin alt sahələrində rəqabət qabiliyyətinin yüksəldilməsi, 

*2 sahənin müəssisələrində sosial ziddiyyətlərin və ekoloji problemlərin həlli üçün sağlam mühitin 
yaradılması, 

sə özəl texniki layihələrin həyata keçirilməsinə şəraitin yaradılması, 

sə innovasiya tədbirlərinin icrası zamanı sərbəst və azad qərar qəbul edilməsi üçün münbit şəraitin 
yaradılması, 

sə innovasiya sferasında yaradıcı nailiyyətin və müsbət imicin dəstəklənməsi. 

İnnovasiya sahibkarlığının inkişafında maliyyə təminatının yaxşılaşdırılması vacib şərtdir. Bu zaman 
sahibkarlar daha qısa müddətdə yüksək mənfəət əldə etməyə çalışırlar və əksər hallarda həmin vəsaiti innova- 
siya tədbirlərinə sərf etmirlər. Hesab edirik ki, bu səmərəsiz yanaşmadan müəyyən müddət ərzində kənar- 
laşmaq lazımdır, daha doğrusu, mənfəətdən istifadənin vaxtını dəyişmək lazımdır. Belə ki, əvvəlcə yeni və 
yüksək keyfiyyətli məhsulu yaratmaq, onun satışını tam həcmdə daxili və xarici bazarlarda satmaq, yalnız 
bundan sonra əldə edilən mənfəətin bir hissəsini özünün innovasiya fəaliyyətinin maliyyələşdirilməsinə sərf 
etmək lazımdır. 


oe 


OG 


İstifadə edilmiş ədəbiyyat / References 


АМОР (2021). Analiz metodologiy upravleniya proyektami. https://infostart.ru/ public/296315/. 
Data obrashcheniya: yanvar), 2021. 
AS (2019). Azərbaycanın sənayesi. Statistik məcmuə, Bakı: DSK, 250 s.; 2020-164 s. 


www.informa.az 89 


Azərbaycan Milli Elmlər Akademiyası 


Əliyev Т.М. (2019). Klasterlər: Beynəlxalq təcrübə və innovativ inkişaf: Monoqrafiya. Bakı: Elm və bilik, 536 s. 

IPMA (2021). International Project Management Association. https:/Avww.ipma.world. Retrieved: 
January, 2021. 

İS (2020). İnnovasiya strategiyasının əsas növləri. https://motherhouse.rw/az/ipoteka/ osnovnye-vidy- 
innovacionnoi-strategii-oboronitelnye-strategii/. Retrieved: January, 2021. 

Lapin N.I. (2016). Teoriya i praktika innovatiki. Vtoroye izdaniye M.: Logos, 348 s. 

Naumov A.F., Zakharova A.A. (2017). Innovatsionnaya deyatel"nost" predpriyatiya M.: INFRA- 
M, 256 s. 

SIRRF (2011). Strategiya innovatsionnogo razvitiya Rossiyskoy Federatsii na period do 2020 
вода. M, 158 s. 

SYXAS (2016). Azərbaycan respublikasında ağır sənaye və maşınqayırmanın inkişafina dair Stratefi Yol Xəritəsi. 
Bakı, 2016, 51 $. 

SYXM (2016). Azərbaycan Respublikasının milli iqtisadiyyat perspektivi üzrə Strateji Yol Xəritəsi, Bakı, 2016, 1115. 

SYXS (2016). Azərbaycan Respublikasında kiçik və orta sahibkarlıq səviyyəsində istehlak mallarının istehsalına dair 
Strateji Yol Xəritəsi, Bakı, 2016, 96 s. 

Terebova S.V. (2015). Tsentr transfera tekhnologiy kak instrument innovatsionnogo razvitiya 
territorii. Kreativnaya ekonomika, 9, s. 837-850. 

Trofilova A.A. (2015). Integratsiya strategicheskogo 1 innovatsionnogo menedzhmenta. Me- 
nedzhment v Rossii i za rubezhom, 4, s. 25-36. 


Организационно-методические аспекты формирования 
стратегического развития инновационного 
предпринимательства в обрабатывающей промышленности 
Азербайджана 


Айтен Абдуррахманова 
Диссертант Института Экономики НАНА. 
Азербайджан. E-mail: ayten.abdullayeva1995 € mail.ru 


Резюме. В статье с помощью различных методов исследуются организационно-методичес- 
кие аспекты формирования стратегического развития инновационного предприниматель- 
ства в обрабатывающей промышленности Азербайджана. При этом основное внимание 
уделяется обоснованию актуальности темы, подходу ученых к данной проблеме, раскры- 
вается точка зрения автора к ним. Кроме этого, рассматривается возможность стратегичес- 
кого развития целевых инвестиционно-инновационных проектов, обосновывается целесо- 
образность создания прогрессивных инновационных инфраструктур в отрасли, схематично 
дается модель управления инновационного развития и принципиальная функциональная 
структура Центра трансфера технологий и предлагаются практические рекомендации по их 
эффективной деятельности 

Ключевые слова: обрабатывающая промышленность, инновационное предприниматель- 
ство, стратегическое развитие, инфраструктура, проект, модели, трансфер. 

